

देवानगञ्ज गाउँपालिकाको आ.व. २०७५/०७६ को नीति तथा कार्यक्रमहरु

१. कृषि तथा पशु

- ☞ कृषिलाई सम्मानजनक र आकर्षक पेशाको रूपमा विकास गरी युवा जनशक्तिलाई व्यवसायिक कृषितर्फ आकर्षण गरिनेछ ।
- ☞ भूमिगत तथा सतह सिंचाई र वर्षाको पानी संकलन तथा सिंचाईका उपयुक्त प्रविधिहरुको प्रयोग गरी वर्षेभरि सिंचाई सुविधा उपलब्ध गराउने प्रक्रिया अगाडि बढाइनेछ ।
- ☞ दुध तथा मासुको उत्पादन र गुणस्तर सुधार गर्न पशु नस्ल सुधार अभियान कार्यक्रम सञ्चालन गरिनेछ ।
- ☞ देवानगञ्ज गाउँपालिकालाई कृषि पकेट क्षेत्रको रूपमा विकास गरिनेछ ।
- ☞ कृषियोग्य जमीनहरुको माटो परीक्षण गरी माटो सुहाउँदो बाली लगाउन किसानहरुलाई प्रोत्साहन गरिनेछ ।
- ☞ व्यवसायिक खेती तथा नगदेबाली प्रवर्द्धन गर्ने आयोजनाहरु सञ्चालन गरी कृषि व्यवसाय प्रवर्द्धनका माध्यमबाट रोजगारी सिर्जना गर्न जोड दिइनेछ ।
- ☞ कृषि क्षेत्रको व्यवसायीकरण, गुणस्तर परीक्षण, अनुगमन र नियमनको क्षेत्रमा उपयुक्त प्रविधिको उपयोग गर्न सक्ने कृषक, युवा, उद्यमी, प्राविधिक तथा विज्ञहरुको क्षमता विकास गर्दै लगिनेछ ।
- ☞ अखाद्य वस्तुको उत्पादन तथा बजारीकरणलाई निरुत्साहित गर्न नियमन कार्यलाई प्रभावकारी बनाइनेछ ।
- ☞ जीवनाशक विषादी, भेटेरिनरी औषधी, एन्टिबायोटिक, हर्मोनको सही उपयोग गर्न र यसका नकारात्मक असरबाट बच्न जनचेतनामूलक कार्यक्रम सञ्चालन गरिनेछ ।
- ☞ रासायनिक मलको प्रतिस्थापन गर्न प्राङ्गारिक तथा जैविक मलको उत्पादन तथा प्रयोगमा जोड दिइनेछ ।
- ☞ कृषि उत्पादन अभिवृद्धि गर्न कृषि सडक, विद्युत, सञ्चार, सिंचाई, गोदाम घर, संकलन केन्द्र, थोक बजार जस्ता आवश्यक पूर्वाधारहरुको निर्माण, मर्मत सम्भार तथा सम्बर्द्धन गर्ने कार्यलाई प्राथमिकता दिइनेछ ।
- ☞ खाद्यान्नको पर्याप्त उत्पादनलाई प्रोत्साहन गरी खाद्य सुरक्षा तथा नागरिकहरुको पोषण सुरक्षामा टेवा पुऱ्याइनेछ ।
- ☞ ग्रामीण कृषि पर्यटनको विकासमा युवा तथा कृषक समूह र उद्यमीहरुलाई आकर्षित गरी लगानीको वातावरण मिलाइनेछ ।
- ☞ कृषिमा महिलाको बढ्दो भूमिकालाई प्रभावकारी बनाउन महिला कृषक लक्षित विशेष कार्यक्रम लागू गरिनेछ ।
- ☞ कृषि तथा पशुपंक्षी बजार सूचनाको पहुँच बढाइनेछ ।
- ☞ कृषि जैविक विविधताको संरक्षण, सम्बर्द्धन र उपयोग गरिनेछ ।
- ☞ कृषिजन्य बजारलाई व्यवस्थित र थप पहिचान गरी विस्तार गरिनेछ ।

२. भौतिक पूर्वाधार

- ☞ DPR भएका बाटोहरुलाई प्राथमिकतामा राखी कालोपत्रे बनाइनेछ ।
- ☞ गाउँपालिकाका सडकहरुको नियमित सञ्चालन र मर्मत सम्भारको लागि मर्मत सम्भार कोषको परिचालनलाई अनिवार्य गर्ने नीति अवलम्बन गरिनेछ ।
- ☞ सडक सम्पत्ति संरक्षण, मर्मत सम्भार एवम् व्यवस्थापनलाई थप प्रभावकारी बनाइनेछ ।
- ☞ विभिन्न सडकहरुको सडक अधिकार क्षेत्रभित्र अतिक्रमण गर्ने प्रवृत्तिलाई निरुत्साहित तथा कारवाही गरिनेछ ।
- ☞ सडक निर्माण गर्दा संरचना निर्माण, स्तरोन्नति र ट्रयाक खोल्ने कामका सन्तुलन मिलाइनेछ ।
- ☞ बाढीका कारण क्षतिग्रस्त भएका सडक, कल्भर्ट, पुल आदिको पुनःनिर्माणमा जोड दिइनेछ ।

- विकासका दृष्टिले पछाडि परेका वडाहरूलाई प्राथमिकता दिदै सन्तुलित, वातावरण अनुकूल, गुणस्तरीय तथा दिगो रूपमा भौतिक पूर्वाधारको विकास गर्दै लगिनेछ ।
- स्थानीय पूर्वाधार निर्माणका लागि न्यूनतम मापदण्ड निर्धारण गरी सो को पालना गर्ने व्यवस्था गरिनेछ ।
- निर्माणमा प्रयोग हुने सामग्री, निर्माण गरिने समय र त्यसमा संलग्न हुने जनशक्तिको गुणस्तर सुनिश्चित गरी पूर्वाधार निर्माणको समग्र गुणस्तर पक्षमा सुधार गरिनेछ ।
- सम्भाव्यता अध्ययन, विस्तृत डिजाइन र लागत अनुमान गरेर मात्र वातावरण मैत्री भौतिक पूर्वाधारको निर्माण गरिनेछ ।

३. अर्थ, उद्योग र वाणिज्य

- परम्परागत सीप तथा स्थानीय स्रोत साधनमा आधारित घरेलु तथा साना उद्योगलाई संरक्षण सम्बर्द्धन गर्दै आधुनिकीकरणमा जोड दिइनेछ ।
- घरेलु तथा साना उद्योगको विकासको लागि बैंक तथा वित्तीय संस्थाहरूसँग समन्वय गर्ने नीति लिइनेछ ।
- पिछडिएका गरिब समूहमा उद्यमशीलता सिर्जना गरी लाभमूलक स्वरोजगारी सिर्जना गर्न जोड दिइनेछ ।
- उपलब्ध साधन, स्रोत तथा आर्थिक विकासको प्रतिफलको न्यायोचित वितरण गरिनेछ ।
- वाणिज्य क्षेत्रको विकासमा सरकारी, सहकारी तथा निजी क्षेत्रको सहभागितालाई प्रवर्द्धन गरिनेछ ।
- कालावजारी गर्ने, कृत्रिम अभाव सिर्जना गरी उपभोक्ता आतङ्कित गर्ने, प्रतिस्पर्धा नियन्त्रण गरी एकाधिकार कायम गर्ने कार्यको अन्त्य गरी व्यवसायिक क्षेत्रमा व्यापारिक स्वच्छता र अनुशासन कायम गरी उपभोक्ताको हित संरक्षण गरिनेछ ।

४. पर्यटन

- पर्यटकीय क्षेत्रको रूपमा विकास र प्रवर्द्धन गर्न परम्परागत कला तथा संस्कृतिको संरक्षणमा विशेष ध्यान दिइनेछ ।
- पर्यटकीय सेवा सुविधा विकास र विस्तारका लागि निजी क्षेत्रको लगानी आकर्षित गरिनेछ ।
- पर्यटकीय स्थलको र उपजको विविधीकरण र विस्तार गरी ग्रामीण पर्यटनमार्फत् थप रोजगारीका अवसरहरूको सिर्जना गरिनेछ ।
- देवानगञ्ज-७ रामजानकी मन्दिर, देवानगञ्ज-६ शिव मन्दिर, देवानगञ्ज-३ दुर्गा मन्दिर, देवानगञ्ज-३ पाँचौ सिमर, देवानगञ्ज-४ लगायत मठ मन्दिरको विकास गरी धार्मिक पर्यटकीय क्षेत्रको रूपमा घोषणा गरिनेछ ।
- पर्यटन विकासको प्रचुर सम्भावना बोकेको देवानगञ्ज गाउँपालिका वडा नं.६ मा अवस्थित २ विघाको चमैनिया पोखरीको विकास र प्रवर्द्धन गरिनेछ ।
- कला साहित्य तथा पत्रकारिताको माध्यमबाट पर्यटन क्षेत्रको प्रचार प्रसार तथा विकास गर्न साहित्य तथा पत्रकारिता क्षेत्रको संघसंस्थाहरूसँग समन्वयमा थप जोड दिइनेछ ।

५. शिक्षा

- विद्यालयमा जातजाति, भाषा, लिङ्ग, धर्म, एच.आइ.भी. सङ्क्रमित लगायत कुनै पनि आधारमा गरिने विभेदलाई पूर्णतः निषेध गरिनेछ ।
- बाल विकास केन्द्रहरूलाई सुव्यवस्थित ढङ्गले सञ्चालन गरी बाल विकास केन्द्र मार्फत् कक्षा १ मा भर्ना हुने दरमा वृद्धि गरिनेछ ।
- विद्यालय जाने उमेरका बालबालिकाको शतप्रतिशत भर्नादर कायम गर्न प्रोत्साहन गर्ने नीति अवलम्बन गरिनेछ ।
- निःशुल्क तथा अनिवार्य आधारभूत शिक्षा कार्यक्रमलाई निरन्तरता दिइनेछ ।
- शैक्षिक क्षेत्रलाई राजनैतिक हस्तक्षेपमुक्त गराइनेछ ।

- विद्यालयमा भौतिक सुविधा विस्तार कार्यक्रमलाई आवश्यकता र सूचकाङ्कको आधारमा व्यवस्थित गरिनेछ ।
- शिक्षासँग सम्बन्धित कार्य गर्ने गैरसरकारी संघसंस्थाहरूसँग समन्वय गरी यस गाउँपालिकाको शैक्षिक विकासमा एकीकृत कार्यक्रम सञ्चालन गरिनेछ ।
- गुणस्तरीय संस्थागत विद्यार्थीहरूलाई सामाजिक उत्तरदायित्वको रूपमा सामुदायिक विद्यालयहरूलाई पठनपाठन र व्यवस्थापन सुधार गरी गुणस्तरीय शिक्षा प्रदान गर्न सक्षम बनाउन सहकार्य गर्ने व्यवस्था मिलाइनेछ ।
- शिक्षकको कार्यसम्पादनलाई विद्यार्थीको सिकाई उपलब्धीसँग जोड्ने नीतिलाई कार्यान्वयन गरिनेछ ।
- प्रत्येक वडामा सूचना तथा सञ्चारलाई प्रभावकारी बनाउन तथा नागरिकहरूको चेतना बढाउन एक वडा एक पुस्तकालय खोल्न प्रोत्साहन गर्ने नीति अवलम्बन गरिनेछ ।
- अमरसिंह मा.वि., देवानगञ्ज-५ लाई यस सुनसरी जिल्लाकै नमूना विद्यालयको रूपमा विकास गर्न आवश्यक सहयोग उपलब्ध गराइनेछ ।
- साक्षरता र साक्षरोत्तर कार्यक्रम मार्फत् कम्तीमा ६० वर्षमुनिका सबैलाई साक्षर बनाइनेछ ।
- मातृभाषाका पाठ्यसामाग्री तथा शिक्षकहरूको विकास गरी मागवमोजिम बहुभाषीय शिक्षाका अवसरहरूमा विस्तार गरिनेछ ।
- उत्कृष्ट शैक्षिक संस्था, शिक्षक तथा विद्यार्थीलाई पुरस्कृत गरिनेछ ।

६. स्वास्थ्य

- स्वास्थ्य सेवाको पहुँचबाट बाहिर रहेका महिला, बालबालिका, विपन्न, दलित, सीमान्तकृत र पिछडिएका जातजातिहरूलाई लक्षित गरी सम्बन्धित संघसंस्थाहरूको समन्वय र सहयोगमा एकीकृत घुम्ती स्वास्थ्य शिविर सञ्चालन गरी आधारभूत स्वास्थ्य सेवा पुऱ्याउने नीति अवलम्बन गरिनेछ ।
- यस देवानगञ्ज गाउँपालिकामा कम्तीमा एउटा बर्थिड सेन्टरको स्थापना गरी त्यसलाई सुदृढ र प्रभावकारी बनाइनेछ ।
- स्वास्थ्य चौकीमा निःशुल्क पाइने औषधीको संख्या क्रमशः वृद्धि गर्नुका साथै वितरण प्रणालीलाई सुदृढ गरिनेछ ।
- स्वास्थ्य क्षेत्रका जनशक्ति र महिला स्वास्थ्य स्वयम्सेविकाको क्षमता विकास र स्वास्थ्य सेवा प्रदायक संस्थाहरूको स्तर अभिवृद्धि गरी सेवा प्रवाहलाई प्रभावकारी बनाइनेछ ।
- अत्यावश्यक औषधीको निरन्तर उपलब्धता गर्ने व्यवस्था मिलाइनेछ ।
- स्वस्थ शरीर, सकारात्मक सोच र व्यक्तित्व विकास गर्नका लागि ध्यान र योग जस्ता कार्यक्रममा जोड दिइनेछ ।
- स्वास्थ्यका नयाँ बन्ने संरचना अपाङ्ग र किशोरीमैत्री बनाइने र भइरहेका संरचनाहरू क्रमिक रूपमा सुधार गरिनेछ ।
- प्रतिरोधात्मक, उपचारात्मक, प्रवर्द्धनात्मक र पुनःस्थापनामूलक सेवाहरूलाई प्राथमिक स्वास्थ्य सेवाको रूपमा सञ्चालन गरिनेछ ।
- पूर्ण खोप घोषणा तथा निरन्तरताको लागि थप कार्यक्रमहरू सञ्चालन गरिनेछ ।
- खोप केन्द्र तथा गाउँघर क्लिनिकलाई आवश्यकता अनुसार विकास र विस्तार गर्दै लगिनेछ ।
- यौनिक एवम् प्रजनन स्वास्थ्य, एच.आई.भी./एड्स, धुम्रपान, मद्यपान र लागू औषध एवम् क्यान्सर, हृदय रोग, मृगौला जस्ता सर्ने र नसर्ने रोगसम्बन्धी व्यापक सचेतना कार्यक्रम सञ्चालन गरिनेछ ।
- “रक्तदान जीवन दान” भन्ने नारालाई साकार पार्न रक्तदान कार्यक्रमलाई प्रोत्साहन गरिनेछ ।

☞ समुदायमा आधारित स्वास्थ्य बीमा कार्यक्रम यस गाउँपालिकाका सबै वडामा पुऱ्याउने व्यवस्था मिलाइने नीति अवम्बलन गरिनेछ ।

७. उर्जा तथा विद्युतीकरण

☞ सबै जनतालाई विद्युत सेवामा पहुँच पुऱ्याई विद्युत सेवा सहज रूपमा उपलब्ध गराउन ग्रामीण विद्युतीकरण गर्ने कार्यलाई प्राथमिकताका साथ कार्यान्वयन गरिनेछ ।

☞ घरायसी उर्जाको रूपमा दाउराको प्रयोगलाई कम गर्दै लैजान बायोग्याँस तथा सुधारिएको चुलो, ग्यासीफायर, बायोब्रिकेट जस्ता किफायती जैविक उर्जा प्रविधिहरूको प्रवर्द्धन एवम् विस्तार गरिनेछ ।

☞ बजार क्षेत्र तथा आवश्यक ठाउँमा पोलबत्ती तथा सोलार बत्ती जडान तथा विस्तारलाई प्राथमिकता दिइनेछ ।

☞ विभिन्न क्षेत्रबाट उत्पादन हुने फोहोरको समुचित व्यवस्थापनबाट उर्जा उत्पादन गर्नका लागि आवश्यक प्रविधि र प्रणालीहरूको प्रवर्द्धन र विस्तार गरिनेछ ।

८. गरिबी निवारण तथा बेरोजगार

☞ बेरोजगार तथा अर्द्धबेरोजगार युवाहरूलाई लक्षित गरी क्षमता विकास, आयआर्जन तथा रोजगारमूलक कार्यक्रम सञ्चालन गरिनेछ ।

☞ गरिबी घटाउन प्राकृतिक स्रोत साधनको सन्तुलित व्यवस्थापन तथा उपयोगमा जोड दिइनेछ ।

☞ गरिबी निवारणका लागि विभिन्न निकायबाट सञ्चालित कार्यक्रमबीच प्रभावकारी समन्वय गरिनेछ ।

☞ गरिबी निवारणका लागि सञ्चालित कार्यक्रमहरूको एकीकृत मूल्याङ्कन गरिनेछ ।

☞ विकास आयोजना सञ्चालन गर्दा श्रममूलक प्रविधिको प्रयोगलाई प्रोत्साहन गरिनेछ ।

९. कर तथा राजस्व

☞ गाउँपालिकाको आन्तरिक राजस्वलाई वृद्धि गर्न सम्भाव्य स्रोतहरूको पहिचान गरी राजस्वको वार्षिक प्रक्षेपण गर्ने कार्यलाई निरन्तरता दिइनेछ ।

☞ गैरकर राजस्वका नयाँ क्षेत्रहरूको पहिचान, विद्यमान करका दरहरूको पुनरवलोकन र संशोधन गरी कर संकलन गर्दै लगिनेछ ।

☞ एकीकृत सम्पत्ति कर यसै आ.व. देखि अनिवार्य रूपमा लागू गरिनेछ ।

☞ गाउँपालिकाभिन्न रहेका सबैलाई करको दायरामा ल्याई राजस्व वृद्धि गरिनेछ ।

☞ देवानगञ्ज उद्योग वाणिज्य संघसँग समन्वय गरी व्यवसाय करको दर निर्धारण गरिनेछ ।

१०. वित्तीय सुशासन

☞ नीति, बजेट र कार्यक्रमको अन्तरसम्बन्ध स्थापित गर्दै वस्तुगत मापदण्डका आधारमा स्रोत प्रक्षेपण प्रभावकारी बनाइनेछ ।

☞ आर्थिक अनुशासन कायम गर्ने सन्दर्भमा बाँकी बक्यौता, पेशकी, बेरुजुको लगत अद्यावधिक गरी कडाईका साथ असुल उपर एवम् फछ्यौट गर्ने कार्यलाई निरन्तरता दिइनेछ ।

☞ लेखाङ्कन प्रणालीलाई विद्युतीय माध्यमबाट सञ्चालन गर्ने प्रणालीको स्थापना संस्थागत गरिनेछ ।

☞ बजेट, कार्यक्रम र खरिद योजनाको कार्यान्वयन, अनुगमन र मूल्याङ्कन प्रणाली प्रभावकारी बनाइनेछ ।

☞ नागरिक पारदर्शिताका लागि रु. पाँच लाख भन्दा बढीका आयोजनाहरूको सम्पन्न पश्चात् योजना सम्बन्धी विवरण अनिवार्य रूपमा होर्डिड बोर्ड राख्नुपर्ने नीति लिइनेछ ।

११. संगठन तथा प्रशासन

☞ देवानगञ्ज गाउँपालिका र अन्तर्गतका वडा कार्यालयहरूको संगठन संरचना नेपाल सरकारबाट जारी भए अनुरूप लागू हुनेछ ।

- देवानगञ्ज गाउँपालिकाको कार्यालयमा विभिन्न शाखा उपशाखाहरु आवश्यकता र औचित्यको आधारमा खोल्नेछ ।
- कार्यालयभित्र हुनसक्ने अनियमितता तथा भ्रष्टाचारलाई रोक्न शुन्य सहनशिलताको नीतिलाई निरन्तरता दिइनेछ ।
- कर्मचारीहरुको मनोबल उच्च बनाई नतिजामुखी कार्यको लागि प्रोत्साहन स्वरुप स्थानीय भत्ताको व्यवस्थालाई कायमै गरिनेछ ।
- कर्मचारीहरुलाई काम प्रति बढी जिम्मेवार बनाउनका लागि उत्कृष्ट कार्यसम्पादन गर्ने कर्मचारीलाई पुरस्कृत तथा सम्मान गरिनेछ ।
- गाउँपालिकामा जडान गरिएको CCTV र वडा कार्यालयहरु समेतमा जडान गरिएको Digital हाजिरी प्रणालीलाई पारदर्शी र थप व्यवस्थित गरिनेछ । साथै CCTV प्रणाली वडा कार्यालय तथा विषयगत शाखाहरुमा समेत विस्तार गरिनेछ ।
- सेवाग्राहीको अधिकार सम्बोधन गर्न क्षतिपूर्ति सहितको श्रव्य दृश्य प्रविधिमा आधारित नागरिक बडापत्र सरोकारवालाको परामर्श र सहभागितामा तयार गरिनेछ ।
- कर्मचारीहरुको क्षमता अभिवृद्धिका लागि समय समयमा आवश्यक तालिम तथा प्रशिक्षण दिइनेछ ।
- कार्यालयको आन्तरिक व्यवस्थापनलाई प्रभावकारी बनाउन कार्यालयमा व्यवस्थापन सूचना प्रणाली स्थापना गरिनेछ ।

१२. लैङ्गिक समानता तथा महिला सशक्तिकरण

- महिला विरुद्ध हुने सबै प्रकारका हिंसा, शोषण तथा विभेद र वहिष्करणको रोकथाम एवम् नियन्त्रणका लागि कार्यक्रमहरु सञ्चालन गरिनेछ ।
- महिलाहरुको राजनीतिक, आर्थिक तथा सामाजिक अधिकारहरुको संरक्षण र सम्बर्द्धन गरिनेछ ।
- विपन्न, पिछडिएका तथा एकल महिलाको लागि आयआर्जन, क्षमता विकास र सशक्तिकरण गर्ने कार्यक्रमहरुको पहिचान गरी कार्यान्वयनमा ल्याइनेछ ।
- गाउँपालिका तथा अन्य संघसंस्थाहरुबाट सञ्चालन हुने योजना तथा कार्यक्रमहरुमा महिलाहरुको सक्रिय सहभागिता सुनिश्चित गरिनेछ ।
- महिलाहरुको सीप विकास तथा क्षमता अभिवृद्धि गरी आर्थिक रुपमा आत्मनिर्भर बनाउने नीति अवलम्बन गरिनेछ ।
- लैङ्गिक हिंसासम्बन्धी कार्यलाई समाजमा नै दबावपूर्वक मिलाउने कार्यलाई निरुत्साहित गरिनेछ ।

१३. अपाङ्गता

- अपाङ्गता भएका व्यक्तिहरुको क्षमता विकास एवम् उनीहरुको सामाजिक सुरक्षा व्यवस्थालाई प्रभावकारी बनाउँदै लैजाने नीति लिइनेछ ।
- अपाङ्गताको प्रकृति हेरी उपयुक्त सीपमूलक तालिम प्रदान गरी रोजगारी अवसरहरुमा पहुँच विस्तार र स्वरोजगारीका अवसरहरु सिर्जना गरिनेछ ।
- अपाङ्गता भएका व्यक्तिहरुलाई सहज सेवा सुविधा पुऱ्याउन अपाङ्ग मैत्री भौतिक संरचना बनाउने र भइरहेका संरचनाहरुको सुधार गरिनेछ ।
- अपाङ्गता भएका व्यक्तिहरुको अधिकार संरक्षण र सचेतनामूलक कार्यहरु सञ्चालन गरिनेछ ।
- अपाङ्गता भएका व्यक्तिहरुको शारीरिक र मानसिक विकासका लागि खेलकूद तथा मनोरञ्जनका कार्यक्रमहरु सञ्चालन गरिनेछ ।

१४. बालबालिका तथा किशोरकिशोरी

- ☞ आफ्नो धारणा बनाउन सक्षम बालबालिका तथा किशोरकिशोरीहरूलाई निजसँग सम्बद्ध सबै विषयहरूमा आफ्नो विचार अभिव्यक्त गर्न पाउने अवसर दिई विकास र सामुदायिक तहको निर्णय प्रक्रियामा बाल सहभागिता अभिवृद्धि गरिनेछ ।
- ☞ सबै किसिमका बाल अधिकारहरू र आधारभूत स्वतन्त्रताको पूर्ण उपभोगको प्रत्याभूतिका लागि कानुनी एवम् संस्थागत व्यवस्थालाई प्रभावकारी बनाइनेछ ।
- ☞ बालबालिका तथा किशोरकिशोरी उपर हुने सबै प्रकारका हिंसा र दुर्व्यवहारहरूलाई उन्मूलन गर्ने नीति लिइनेछ ।
- ☞ बालबालिकाहरूको जन्मदर्तालाई अनिवार्य गरी प्रारम्भिक बालविकास प्रक्रियालाई व्यवस्थित गरिनेछ ।
- ☞ बालबालिकाको शारीरिक, मानसिक एवम् व्यक्तित्व विकासका लागि प्रवर्द्धनात्मक कार्यक्रमहरू सञ्चालन गरिनेछ ।
- ☞ बालमैत्री स्थानीय शासनको अवधारणालाई संस्थागत एवम् विस्तार गर्ने नीति लिइनेछ ।
- ☞ बाल क्लब, सञ्जाल सञ्चालन र परिचालनका लागि सहयोग पुऱ्याइनेछ ।
- ☞ यस देवानगञ्ज गाउँपालिकालाई बाल विवाहमुक्त गाउँपालिकाको रूपमा विकास गर्न पहल गरिनेछ ।

१५. युवा तथा खेलकूद

- ☞ दुर्व्यसन एवम् कुलत जस्ता असामाजिक क्रियाकलापबाट युवाहरूलाई मुक्त गर्न सम्बन्धित क्षेत्रगत निकायहरू र गैरसरकारी संस्थाहरूसँगको सहकार्य तथा समन्वयमा विशेष कार्यक्रमहरू सञ्चालन गरिनेछ ।
- ☞ युवाहरूलाई रोजगारी, स्वरोजगारी सिर्जना एवम् उच्चमशीलता वृद्धि गर्ने लक्षित तालिम तथा प्रशिक्षणका कार्यक्रमहरू सञ्चालन गरिनेछ ।
- ☞ समाजमा विद्यमान गरिबी, अशिक्षा, छुवाछुत, जातीय विभेद, लैङ्गिक हिंसा तथा अमानवीय कार्यहरूको अन्त्यका लागि युवा परिचालन गर्न सम्बन्धित क्षेत्रगत निकायहरू, गैरसरकारी संस्थाहरूसँगको सहकार्य तथा समन्वयमा विशेष कार्यक्रमहरू सञ्चालन गरिनेछ ।
- ☞ विकास कार्यक्रम र विपद् व्यवस्थापनमा युवा शक्तिलाई परिचालन गरिनेछ ।
- ☞ सबैका लागि खेलकूदको अवधारणाअनुरूप खेलकूद प्रतियोगिता सञ्चालन गरिनेछ ।
- ☞ प्राथमिक, माध्यमिक तथा वडास्तरका प्रतियोगितात्मक खेलकूदका कार्यक्रम सञ्चालन गरिनेछ ।
- ☞ खेलकूद सम्बन्धी पूर्वाधार निर्माण कार्यलाई प्राथमिकता दिइनेछ ।
- ☞ पर्यटकीय तथा परम्परागत खेलकूद प्रतियोगिताहरूलाई प्रोत्साहन गरिनेछ ।
- ☞ खेलकूदका हरेक क्षेत्र र स्तरमा महिला सहभागिता बढाउन प्रोत्साहन गरिनेछ ।

१६. जेष्ठ नागरिक

- ☞ जेष्ठ नागरिकहरूको सामाजिक पहिचान, सम्मान एवम् सामाजिक सुरक्षामा विशेष जोड दिने नीति लिइनेछ ।
- ☞ जेष्ठ नागरिकलाई उपलब्ध गराइने भत्ता रकम बैंकिङ्ग प्रणालीमार्फत् भुक्तानी गर्दै जाने व्यवस्था मिलाइनेछ ।
- ☞ जेष्ठ नागरिकहरूको लागि राज्यबाट प्रदान गर्ने यातायात, स्वास्थ्यजस्ता सेवा सुविधामा अग्राधिकार दिने र यस्तो अग्राधिकारको सुविधा उपलब्ध गराउन निजी क्षेत्रलाई पनि प्रोत्साहित र निर्देशित गरिनेछ ।
- ☞ गैरसरकारी संस्थाहरूलाई जेष्ठ नागरिकको क्षेत्रमा कार्यक्रम सञ्चालन गर्न प्रोत्साहन गरिनेछ ।
- ☞ सार्वजनिक प्रयोगका साधन र भौतिक संरचनाहरूलाई क्रमशः जेष्ठ नागरिक मैत्री बनाइनेछ ।
- ☞ जेष्ठ नागरिकका ज्ञान, सीप, सल्लाह, सुभाष र अनुभवलाई सम्पत्तिको रूपमा लिइनेछ ।

१७. खानेपानी तथा सरसफाई

- ☞ स्वच्छ एवम् गुणस्तरीय खानेपानीको आपूर्तिलाई व्यवस्थित गर्न पुराना खानेपानी योजनाहरूको दिगो संरक्षण, मुहानको खोजी गरी सो को संरक्षण, सार्वजनिक स्थानमा ट्युबवेल, धारा जडान गरी पर्याप्त खानेपानीको आपूर्तिको व्यवस्था मिलाइनेछ ।
- ☞ गाउँपालिकालाई पूर्ण सरसफाईयुक्त तुल्याउने कार्यक्रम सञ्चालन गरी सरसफाइमा नमूना गाउँपालिकाको रूपमा स्थापित गरिनेछ ।
- ☞ फोहोरमैलाको उचित व्यवस्थापनको लागि फोहोर फाल्ने क्षेत्रको पहिचान गरिनेछ ।
- ☞ बजार क्षेत्रभित्र फोहोर तथा अव्यवस्थित कार्य गर्ने जो कोहीलाई दण्ड तथा जरिवानाको दायिराभित्र ल्याइनेछ ।
- ☞ बजार क्षेत्रमा सार्वजनिक शौचालयको निर्माण गरिनेछ ।
- ☞ खुला दिशामुक्त अभियानलाई अभै विस्तार गरी खुला दिशामुक्त घोषणापश्चात्का पूर्ण सरसफाइ कार्यक्रम सघनीकरण गरिनेछ ।
- ☞ खानेपानी तथा सरसफाइ निर्माण र उपयोगमा वातावरणमैत्री एवम् जलवायु परिवर्तन अनुकूलन हुने व्यवस्थालाई प्रोत्साहन गरिनेछ ।
- ☞ खानेपानीको सही प्रयोग तथा सरसफाइसम्बन्धी जनचेतनामूलक कार्यक्रमलाई जोड दिइनेछ ।

१८. वन, वातावरण तथा जलवायु परिवर्तन

- ☞ वन पैदावर तथा सम्पदामा आधारित उद्योग व्यवसायको विकास तथा विस्तारका लागि सार्वजनिक-सामुदायिक-निजी-सहकारी क्षेत्रको साभेदारीका माध्यमबाट लगानी प्रवर्द्धन गरिनेछ ।
- ☞ वन अतिक्रमण, अवैध कटानी, चोरी शिकार तथा वन डढेलोलाई नियन्त्रण गर्न सहभागितामूलक र समन्वयात्मक संयन्त्र निर्माण गरी कार्यान्वयन गरिनेछ ।
- ☞ दुर्लभ तथा लोपोन्मुख वनस्पति तथा वन्यजन्तुको संरक्षण गर्न विशेष कार्यक्रम सञ्चालन गरिनेछ ।
- ☞ स्थानीय जडिबुटिको पहिचान, संरक्षण र व्यवस्थापनका माध्यमबाट आर्थिक रूपमा आत्मनिर्भरतातर्फ उन्मुख गराइनेछ ।
- ☞ दिगो तथा वैज्ञानिक वन व्यवस्थापनको रणनीतिक खाका तर्जुमा गरी कार्यान्वयन गरिनेछ ।
- ☞ देवानगञ्ज गाउँपालिकाका मुख्य सडकहरूमा हरित सडक पेटीको रूपमा विकास गर्दै लगिनेछ ।
- ☞ प्रत्येक वडामा वन नर्सरी स्थापना गरी वडाहरूको सार्वजनिक, ऐलानी, पर्ती जग्गामा वृक्षारोपण गरी वन क्षेत्रको विकास तथा विस्तार गरिनेछ ।
- ☞ वृहत् जलाधार व्यवस्थापन अवधारणा अनुरूप जलाधारहरूको व्यवस्थापन गरिनेछ ।
- ☞ भू-क्षय नियन्त्रण र नदी मुहान तथा किनाराको संरक्षण गरिनेछ ।
- ☞ वातावरण मैत्री तथा जलवायु परिवर्तन अनुकूलन हुने खालका पूर्वाधार विकासमा जोड दिइनेछ ।
- ☞ जनस्तरमा वातावरणीय चेतना र सावधानी जगाउने कार्यक्रम सञ्चालन गरिनेछ ।

१९. विपद् व्यवस्थापन

- ☞ प्रत्येक वडामा वडाअध्यक्षको संयोजकत्वमा वडास्तरीय विपद् व्यवस्थापन समिति र गाउँपालिका अध्यक्षको संयोजकत्वमा एउटा गाउँपालिकास्तरीय विपद् व्यवस्थापन समिति गठन गरिनेछ ।
- ☞ गाउँपालिका स्तरीय एक विपद् व्यवस्थापन कोष गठन गरिनेछ ।
- ☞ विपद्सम्बन्धी तथ्य, तथ्याङ्कहरूलाई व्यवस्थित गर्न एकीकृत सूचना केन्द्रको विकास गर्दै योजना, कार्यान्वयन तथा अनुगमनसम्मका सबै चक्रहरूमा विपद्का कारण हुन सक्ने क्षतिको भौतिक तथा आर्थिक मूल्य समेतको विश्लेषण गर्ने पद्धतिलाई संस्थागत गर्दै लगिनेछ ।
- ☞ प्रकोप व्यवस्थापनलाई किफायती बनाउन जैविक तथा स्थानीय ज्ञान/प्रविधिको समेत उपयोग गरिनेछ ।

- ☞ विपद् व्यवस्थापनको कार्यमा सरकारी, गैरसरकारी तथा निजी क्षेत्रहरूबीच समन्वय र सहकार्यलाई प्राथमिकतामा राख्ने नीति अवलम्बन गरिनेछ ।
- ☞ विपद् व्यवस्थापन न्यूनीकरणको विषयमा व्यापक जनचेतना अभिवृद्धि गर्ने कार्यक्रम सञ्चालन गरिनेछ ।
- ☞ जुनसुकै पूर्वाधार निर्माणका आयोजना सञ्चालन हुनुपूर्व त्यसबाट हुने प्रकोप जोखिम मूल्याङ्कन गरी जोखिम न्यूनीकरणका उपाय अनिवार्य रूपमा अवलम्बन गर्नुपर्ने व्यवस्थालाई कडाईका साथ लागू गरिनेछ ।
- ☞ विपद्सँग जुम्नका लागि आवश्यक सामग्रीहरूको व्यवस्थापन गरिनेछ ।

२०. सूचना, सञ्चार तथा प्रविधि

- ☞ सूचना प्रविधिको युगको रूपमा रहेको वर्तमान विश्व परिवेश अनुरूप गाउँपालिका र यसका वडाहरूको कार्यप्रणाली र अभिलेखहरूलाई कम्प्युटर पद्धतिमा रूपान्तरण गरी सेवा प्रवाहलाई चुस्त दुरुस्त र छरितो गरिनेछ ।
- ☞ गाउँपालिकाका सम्पूर्ण क्रियाकलापहरूलाई पत्रपत्रिका, सूचनापाटी, वेभसाइट तथा डिजिटल नोटिस बोर्ड मार्फत् सार्वजनिकीकरण गरिनेछ ।
- ☞ सामाजिक सुरक्षा तथा व्यक्तिगत घटना दर्ता अभिलेख Online System मार्फत् गरिनेछ ।
- ☞ विद्युतीय शासन अवधारणाको प्रवर्द्धनमा जोड दिइनेछ ।
- ☞ सेवाग्राहीहरूलाई परेको गुनासो तथा पीरमर्का सुनी त्यसको तत्काल समाधान गर्न गुनासो तथा पीरमर्का व्यवस्थापनको व्यवस्था गरिनेछ ।
- ☞ गाउँपालिकालाई प्रविधिमैत्री बनाउँदै लैजानका लागि कर्मचारीहरूको क्षमता अभिवृद्धि गर्ने कार्यक्रमहरू सञ्चालन गरिनेछ ।

२१. सामाजिक न्याय, सुरक्षा, सद्भाव, संस्कृति र एकता

- ☞ समाजमा विद्यमान कुरीतिको रूपमा रहेको अन्धविश्वास र सामाजिक सद्भावमा विचलन ल्याउने सबै प्रकारका व्यवहारहरूलाई निरुत्साहित गरिनेछ । सामाजिक छुवाछुत र भेदभावलाई पूर्ण रूपमा निर्मूल गरिनेछ ।
- ☞ सामाजिक विभेद, छुवाछुत घरेलु हिंसा, दाइजो, तिलक प्रथा, बोक्सी प्रथा जस्ता कुसंस्कार र अमानवीय क्रियाकलापहरू विरुद्ध सामाजिक सचेतना अभियान चलाइनेछ ।
- ☞ बहुजातीय, बहुभाषिक, बहुसांस्कृतिक र बहुआयामिक विशेषताको संरक्षण र सम्बर्द्धन गर्ने कार्यमा जोड दिइनेछ । स्वच्छता, पारदर्शिता र राष्ट्रिय हित तथा एकताका आदर्शलाई प्रवर्द्धन गरिनेछ ।
- ☞ आपसी कलह, भैँभगडा तथा द्वन्द्व न्यायिक समिति मार्फत् समाधान गरिनेछ ।
- ☞ जेष्ठ नागरिक र एकल महिलाहरूलाई प्रदान गरिदै आएको सामाजिक सुरक्षा भत्ता समयमा उपलब्ध गराउने सुनिश्चितता गर्दै उक्त भत्ता वितरण बैंक मार्फत् सोभैँ लाभग्राहीले पाउने व्यवस्था मिलाइनेछ ।
- ☞ राज्यका विभिन्न अङ्गहरूसँग समन्वय गरी शान्ति सुव्यवस्था कायम गरिनेछ ।
- ☞ देवानगञ्ज गाउँपालिका अन्तर्गत इलाका प्रहरी, अस्थायी प्रहरी चौकी, सीमा सुरक्षा बल लगायत सुरक्षा निकायहरूलाई समयसापेक्ष सुदृढीकरण गरिनेछ ।